



PIB Headquarters

## മരണമടഞ്ഞവരുടെ പേരുകള് വോട്ടർപ്പട്ടികയില് നിന്നും നീക്കണം

Posted On: 04 JUL 2017 4:58PM by PIB Thiruvananthpuram

വോട്ടർപ്പട്ടികയില് പേര് ചേർക്കുന്നതിന് സാധിക്കാതെ പോയ 18-19 പ്രായപരിധിയിലുള്ളവരുടെ പേര് വോട്ടർപ്പട്ടികയില് ചേർക്കുന്നതിനുള്ള പ്രത്യേകയജ്ഞത്തിന്റെ ഭാഗമായി ഇലക്ഷൻ കമ്മീഷന്റെ നിർദ്ദേശ പ്രകാരം സംസ്ഥാന ജനന-മരണ രജിസ്ട്രാറില് നിന്നും കഴിഞ്ഞ മൂന്ന് വർഷങ്ങളിലെ മരണ വിവരങ്ങള് ശേഖരിച്ച് ബുത്ത് തല ഉദ്യോഗസ്ഥർ മുഖേന അന്വേഷണം നടത്തി വോട്ടർ പട്ടികയില് നിന്നും ഒഴിവാക്കുന്നതിനുള്ള നടപടികള് സ്വീകരിച്ചു വരുന്നു.

ഈ പദ്ധതിയുടെ ഭാഗമായി ബുത്ത്തല ഉദ്യോഗസ്ഥർ വീടുവീടാന്തരം സന്ദർശിക്കുന്ന അവസരത്തില് മരണപ്പെട്ടുപോയവരുടെ പേരുകള് കണ്ടെത്തി ഇലക്ടറല് രജിസ്ട്രേഷൻ ഓഫീസർമാരെ അറിയിക്കുന്നതും ആ പേരുകള് നീക്കംചെയ്യുന്നതുമായിരിക്കും. കൂടാതെ മരണപ്പെട്ടുപോയവരുടെ അടുത്ത ബന്ധുക്കള്ക്കും, അയല്വാസികള്ക്കും മരിച്ചുപോയവരുടെ പേരുകള് നീക്കം ചെയ്യുന്നതിനായി ഫോറം-7 ല് അപേക്ഷ നല്കാവുന്നതാണ്. ഇത്തരം അപേക്ഷകളില് നിയമപരമായ നടപടിക്രമങ്ങള് പാലിച്ചശേഷം പേരുകള് പട്ടികയില് നിന്ന് ഒഴിവാക്കുന്നതാണ്.

മേല്പറഞ്ഞ പ്രവർത്തനങ്ങളില് ബുത്ത്തല ഉദ്യോഗസ്ഥരെ സഹായിക്കുന്നതിനായി അംഗീകൃത രാഷ്ട്രീയപാര്ട്ടികള് എല്ലാ ബൂത്തുകളിലും ബുത്ത്തല ഏജന്റുമാരെ നിയമിക്കുന്നതിന് നടപടി സ്വീകരിക്കേണ്ടതാണെന്ന് മുഖ്യ തെരഞ്ഞെടുപ്പ് ഓഫീസർ അറിയിച്ചു.

(Release ID: 1496325) Visitor Counter : 2

